


ZIRLÂI 7

NOVEMBER 6–12, 2021

## DÂN LEH KHAWNGAIHNA



**CHÂNGVAWN:** “Pathian khawngaihna chu ka hnâwl lo ve; dân avâng a felna a awm a nih chuan Krista kha a thlâwnin a thî tihna a ni ang” (*Galatia 2:21*, NKJV).

SABBATH CHAWHNÛ

November 6

**Bible Châng Chhiar Tûr:** *Deuteronomi 4:44; 5:6–22; 9:1–6; 10:1–15; Ezekielia 28:15, 16; Rome 3:20.*

**K**RISTIAN kohhran pâwl hrang hrangte zînga a tam zâwk daihte hian dân leh khawngaihna chungchâng sawi vekin, hêng thil pahnihte inlaichîn tawn dân pawh an hre thiam tlângpui hlawm a. Dân chu Pathianin thianghlimna leh felna tehfung atâna a hman niin, chu dân bawhchhiat chu sual a ni. “Tû pawh thil tisuwal apiangin dân pawh a bawhchhe thîn; sual hi dân bawhchhiatna a ni sî a” (*I Johana 3:4*) tih ang khân. Chu dân chu kan zavâia kan bawhchhiat vek tawh avângin—”Pathian Lehkha Thû chuan sual hnuaiah eng kim a khârkip ta vek a” (*Galatia 3:22*)—Pathian khawngaihna chauhin min chhandam thei ta a. “Rinna avâng a khawngaihnaa chhandam in ni; nangmahni thawh chhuah a ni lo va, Pathian thilthlâwnpêk a ni zâwk e” (*Efesi 2:8*, NKJV).

(Kristiante zînga tam tak hi chuan dân zînga ni sarih ni Sabbath serh tûr tih lo tel vê hi an ngaimawh deuh thîn a. A chhan pawh ni sarih ni Sabbath an serh duh loh avâng a an inthiam chawpna tûr chhuanlam dawrâwm tê tê siam an tum ruh êm

vâng a ni. Nimahsela, chumi chungchâng chu thupui dang daih a ni bawk a, tûnah hi chuan kan khel rih lo vang).

A sawi chhuah dân phung hrang hrang awmin, sawi chhuah a nihna hmun leh chhan pawh inang diak diak lo mah se, dân leh khawngaihna chungchâng sawina hi Bible pum puiah hmuh tûr a awm a, chutiangin *Deuteronomi* bû-ah pawh hian kan hmu tam hlê. Nî e, *Deuteronomi* bû pawh hian dân leh khawngaihna inzawm dân chu a sawi vê ngei a; mahse, a sawi dân erawh a danglam bîk hlê thung a ni.

**SUNDAY**  
**Vâna Dân**

*November 7*

Pathian chu hmangaihna Pathian niin, hmangaihna chu a nungchang kâihruaitu ber leh a sawrkâr inngahna a ni a. Pathian chuan amah hmangaih lêt vê tûra min duh avângin thil dik leh dik lo thliar hran kawnga zalênna nei leh zalên taka hmangaih thei mihringah min siam a ni.

Thil dik leh dik lo thliar hran kawnga zalênnaa dinhmun pawimawh tak luahtu chu thatna dân kan tih mai hi a ni a. Atom te, tui finriat tui fâwn vêl te leh, ransa chi hrang hrangte hian *leilung* dân eng eng emaw chu zâwm theuh mah sela, *thatna* dân erawh chu an zâwm vê lo va, an zawm pawh a tûl hek lo. Thil dik leh dik lo thliar hrang theite chauhin thatna dân an zâwm a; chuvâng chuan, vânah pawh khian Pathianin vântirhkohte zawm atân thatna dân a lo siam rêng ni.

**Suala Lucifera a tlûk thû inziahna *Ezekiela 28:15, 16* chhiar la. Amahah khân “khawlohna” hmuh niin, “sualah a lo tlu ta” bawk a nih kha. Hêng tawngkam pahnihte hman a nih dân hian engtin nge vânah khian thatna dân a awm a ni tih a tihlan?**

“Khawlohna” tih leh “suala tlu ta” tih tawngkamte hi keini lei mihringte zînga hman t̄hin a ni a. Nimahsela, Pathian Lehkhabu chuan thil siam zînga m̄i ni v̄e tho v̄ana thil thleng chanchin sawina atân pawh hêng tawngkamte tho hi a hmang a. Hei hian v̄anah leh leiah pawh thil awm chungchâng chu min hrilh a, dân hi v̄ana awm v̄antirhkohte tân leh leia mihringte tân a pawimawh a ni.

**“Chuti a nih chuan, eng nge kan sawi t̄ak ang le? Dân chu sual em ni? Ni teh suh e a. Nih ahnêkin dân av̄anga hriat ni lo se chuan sual ka hre miah lo vang. Dân chuan, ‘Awt suh’ ti lo se chuan awhna sual hi ka hre dân lo tihna a ni a” (Rome 7:7, NKJV). Engtin nge heta Paula thil sawi hi— a thuphung tal pawhin—thil dik leh dik lo thliar hrang thei v̄antirhkohte awmna hmun v̄anah pawh khian a awm v̄e tho a ni tih kan hriat theih?**

Ellen G. White-i chuan heti hian a lo sawi a: “Pathian duh z̄awng chu a dân thianghlîma a thupêkte-ah hian târ chhuahin a awm a, chu dân tho chu v̄anrama chêngte pawhin an z̄awm a ni. V̄ana v̄antirhkohte khian Pathian duhz̄awng hriatna âia sâng z̄awk hriatna chungnung an nei b̄ik lo va, Pathian duhz̄awng tih chu an thiltihtheihna hmanga rawng an b̄awl theih dân sâng ber a ni v̄e tho a ni.”—*Malsawmna Tlâng*, p. 101.

V̄anram a ni emaw, lei a ni emaw—a dang chuang lo: Pathianin thil dik leh dik lo thliar hrang thei a siam a nih chuan, chûnghovin an zawm atân t̄hatna dân a nei ngei dân tih a Chiang a, chu dân bawhchhiatna chu—v̄anah a ni emaw, leiah a ni emaw—sual a ni.

**Eng v̄angin nge t̄hatna dân leh thil dik leh dik lo thliar hrang thei mihringte leh v̄antirhkohte hi inzawm tlat an nih le? T̄hatna dân hi awm ta lo se, engin nge thil dik leh dik lo hrilh fiah ta ang?**

**Deuteronomi Bû-a Dân**

Kanan ramri depa awm mêk Hebrai hnam, Pathian mi thlante chuan an hnêna Pathianin a lo tiam tawh ram chu an luah tak tak dawn hnâi ta. Tichuan, kan hmuh tâk ang khân, *Deuteronomi* bû hi Kanan ram an lâk hmâa Mosian Hebrai mîte hnêna inkaihhraina a pêk hnuhnung ber niin, chûng inkaihhraina a pêkte zîngah chuan an zawm ngei tûr thupêkte pawh a tel a ni.

**Hêng Bible chângte hi chhiar la. Hêngahte hian eng thû nge LALPAN a sawi zin êm êm a, eng vângin nge chu a thil sawi chu Israel mîte tân khân a pawimawh viau?** (*Deut. 4:44; 17:19; 28:58; 30:10; 31:12; 32:46; 33:2*).

*Deuteronomi* bû hi a kahpah deuh tak pawhin han chhiar ila, Israel hnam tâna dân zawm a pawimawhzia chu kan hmu thei nghâl dawn tho a ni. A nihna takah chuan, dân zawm kha thuthlunga an tih vê tûr, an bat a ni a. Pathian chuan an tân thil tam tak a lo ti tawh a, thil dang tam tak pawh a la tihsak chhunzawm zêl bawk ang. Chûng a la tihsak leh zêl tûrte chu anmahniin an tih theih loh tûr leh, an phû miah lohte a ni hlawm a (Pathianin kan phû loh thil min pêk hi khawngaihna tia kan sawi pawh a ni rêng bawk). An lo chhân lêt dân tûra a beisei chu a dân zawm a ni.

Chutiang chu tûnah pawh hian a la ni reng tho. Pathian khawngaihna chuan, dân thiltihte tel miah lovin min chhandam a—”Chutichuan, miin dân thiltihte tel lovin, rinnain thiam a chang tiin kan sawi a ni” (*Rome 3:28, NKJV*)—chumi kan lo chhân lêtna chu dân zawm hi a ni. Chutih rual chuan, dân kan zawm chhan erawh chhandamna hlawh chhuah kan tum vâng a ni lo thung a—”Chutichuan, dân thiltihte avângin a mithmuhah mi tû mah thiam changin an awm lo vang, dân avângin sual hriatna a lo awm a ni sî a” (*Rome 3:20, NKJV*)—khawngaihna avângin kan dawn

chhandamna rah a ni zâwk. “Nangni’ n min hmangaih chuan kan thupêkte in zâwm ang” (*Johana 14:15*) tih ang khân.

*Deuteronomi* bû hi khawngaihna leh dân inlaichîn tawn dân kan hriat thiam theih nâna zirlâi bu pawimawh tak pakhat a ni thei a. Khawngaihna in Pathianin min tlan a, keimahnî’ n kan tih theih rual loh chu min tihsak baw, chutichuan, a lo chhân lêt nân rinnain a thû kan âwih a, a dân kan zâwm ta thîn a ni. Suala Adama a tlûk a tanga buaina hun leh, sakawlhin a thiltihtheihna a hman hun thlenga dam chhuakte chu “Pathian thupêk zâwmtûte leh Isua zuitu rinawmte” tia sawi an ni a (*Thupuan 14:12*)—Pathian leh thû a thlunpuite inkâra inlaichînna awm hi dân leh khawngaihna inlaichîn tawn dân lo lan chhuahna kawng khat a ni. Pathian khawngaihna chuan a dân kan lo bawhchhiat tawhnaah min ngâidam a; Pathian khawngaihna vêk chuan a dân zâwm thei tûrin min tanpui baw. Chû thuâwihna chu amah nêna thuthlunga inlaichînna kan neih vânga lo awm a ni.

**Dân zawm kan sawi mâwina lamah hian, dân zawm avânga chhandamna hlawh chhuah tumna thangah kan âwk thei a. Chutiang chu a thlen loh nân engtin nge kan invên ang?**

**THAWHLEHNI**  
**In Thatna Tûrin**

*November 9*

‘Bible hi a rin tlâk loh’ tia hnâwl dân kawng zawng ngar ngar thînte chuan Thuthlung Hlui lehkhabu hrang hranga Pathianin a sawi thu hriam leh khawng deuh thenkhat hi an thur chhuak fo mai. ‘Thuthlung Hlui lehkhâbûten an sawi Pathian hi chu a thin a ram a, phuba lâk a chîng hlê a, a rilru pawh a zîm hlê baw, Isua nêh hi chuan inang lo tak a ni’ tiin an sawi thîn. Hê an hnialfung hman hi thil thar pawh a ni lo va, tûna a dik loh dân ang chiah hian kum za tam tak kal taa an rawn vawrh chhuah tîrh a tâng rêng khân a lo dik lo sa tawh a ni.

Thuthlung Hlui lehkhâbûte hian LALPA chu a mi hmâsâng Israelte hmangaihtu leh an tâna ƣa ber chauh zêl duhsaktu a nihzia an sawi tam hlê a. Chu a hmangaihna chu *Deuteronomi* bû-ah pawh hian chiang takin a lang.

***Deuteronomi 10:1–15* chhiar la. Hêng thûte a sawi hmâ hian eng nge a sawi a, hêng a thû sawite hian Pathianin a mîte, thil sual an tih hnû-ah pawh a la hmangaih reng tho dân engtin nge min hrilh? Khawngaihna chungchâng eng nge a sawi bawk?**

Hêng Bible chângte hian Pathianin Israel mîte kha a nghawngaihin a hmangaih hlê bawk a ni tih an sawi a. A bîk takin, châng 12 leh 13 hi lo chîk zual bîk ang che. Thuchangkim khat chauh mah ni se, a thui hlê thung a, a nihphungah pawh zawhna niin, zawhna chhân awlsam tak a ni bawk: *Kei LALPA hian ti tûra ka a hrilh che u chu eng dang ni lovin hêng. . . nangmani ƣatna tûra ka kawng zawh, mi hmangaih, ka rawng bâwl leh, ka dânte zâwm te hi a ni lo vem ni?*

Hebrai ƣawng a ziah Bible-ah chuan, hemi châng a “in” tih zawng zawng hi mi pakhat kâwk vek a ni a (a awmzia chu, “i” tiin a inziak tihna a ni). Pathian hian an hnam pum pui hnêna a sawi a ni tih chu a chiang hlê tho chungin, a mi mal tê tê an lo zâwm lo a nih chuan eng nge awmzia awm ang? An hnam pum pui kha mi mal tin intêlkhâwmin a siam a siam a ni a. Chuvângin, LALPA pawh hian Israel hnama mi mal tin hnênah khân he thu hi a sawi a ni.

Châng 12-a ƣawngkam a hman pakhat pawh hi theihngihl phal chi a ni miah lo bawk a, chu chu, “hêng thilte hi nangmahni ƣatna tûrin pawm rawh u” (Hebrai Bible-ah chuan, *l’toṽ lak* a ni) tih hi a ni a. Ƣawngkam dangin han sawi tai la, Pathianin zâwm tûra a tih chhan chu an tâna tih tûr awm zîngah a ƣa ber a nih vâng a ni kan ti thei ang. Pathian chuan a siam a, a enkawl bawk a, an tâna ƣa ber tûr a hriat mai bâkah, an tâna ƣa ber chu nei ngei se a

duhsak bawk. A dân, a Thu Sâwm Pêk an zawm kha anmahni tân liau liauva ̣ha tûr a ni.

Dân chu kulh, thil eng emaw vên nâna a hungna bang kan siam ̣hin nêh hian tehkhin a ni ̣hîn a, chumi hung chhônga an awm a nih chuan anmahni rawn beih tumtûte leh tihchhiat tumtu thil ̣ha lo lakah an him ang. A tâwi zâwngin sawi ta mai ila, Pathian chuan a mîte kha a hmangaih êm avângin a hnênah a dân hi a pê a, chu a dân zawmna chu “anmahni ̣hatna tûr” a ni bawk.

### **Eng tiang kawngtein nge Pathian dân zawmna chu “keimahni ̣hatna” tûr zâwk a ni tih kan hmuh theih ang?**

NILÂINI

*November 10*

#### **Aigupta Rama Sal**

*Deuteronomi* bû-ah hian thupui pakhat rawn lang nawn fo a awm a, chu chu LALPAN Aigupta ram atâ Israel fâte a tlan chhuah thu hi a ni. Israel mîte kha an tâna Pathianin thil a tihsakte hre reng tûra hrilh an ni ngun khawp mai a: “Chutichuan, LALPAN Aigupta ram atâ kut chak takin leh bân pharin, thil hlauhawm tak bâkah, chhinchhiahnate leh thil makte nêh a hruai chhuak a” (*Deut. 26:8; Deut. 16:1–6 pawh en ang che*).

Dik takin, Thuthlung Hlui pum puiah hian Aigupta ram ațanga Israel fâte hruai chhuah an nih thu hi a khawngaihna avâng a Pathianin bâwih leh rahbeh nihna ata a mîte a chhan chhuahzia entîrna atân hman a ni ̣hîn a: “Aigupta ram ațang khân ka hruai chhuak che u a, bâwih nihna ata ka tlan chhuak che u asin” (*Mika 6:4, NKJV*).

Thuthlung Thar lamah pawh Pathianin Aigupta ram ațanga Israel fâte a hruai chhuah kha Krista rinna avâng a chhandamna chhinchhiahna atân hman a ni a: “Rinnain khawmuala kal angin Tuifinriat Senah khân an kal kâi a; chutiang chuan Aigupta mîten tih vê an tum khân tuiah an tla hlum zo ta a” (*Hebrai 11:29, NKJV; 1 Korin 10:1–4*).

**Mosian Israel fâte leh Jehova inkâra thuthlung inngahna Thu Sâwm Pêk a sawi chhuah lehna *Deuteronomi 5:6–22* hi chhiar la. Heta thupêk palîna an zawm a tûl chhan a sawi hi i lo hmu thiam em? Chu chuan dân leh khawngaihna inzawm dân engtin nge a tihlan?**

Mosian ni sarih nî Sabbath-a chawlh ðin tûr a nih thû a sawi pah hian, thil pakhat rawn sawi thar a nei a. A awmzia chu, *Exodus* bû-a kan hmuh lungphêka ziakah khân Sabbath nî-a chawlh ðin tûr a nih tih chu inziak tawh tho mah se, *Deuteronomi* bû-ah hian Sabbath serh a tûlna chhan dang pakhat a rawn sawi belh tihna a ni. Hê nî hi thil siam hriat reng nâna serh tûr an ni a, chu bâkah chuan, Aigupta ram aţanga tlan chhuah an ni tih hriat rengna atân pawh an serh bawk tûr a ni. Pathian khawngaihna chuan Aigupta ram atâ hruai chhuakin an hnathawh chawlh hahdamsan theihna hun tha tak a pê a (*Hebrai 4:1–5*). Chu khawngaihna, an chung a Pathianin a lantîr chu an lo chhân lêt vê-na atân mi dangte hnênah khawngaihna an lantîr a tûl ta a ni.

Hetah hian ni sarh nî Sabbath chu thil siam chhinchhiahna ropui tak a nih bâkah, tlanna leh khawngaihna chhinchhiahna ropui tak pawh a ni tel bawk a ni tih kan hmû a. In chhûngkhura mi zawng zawng, an fâte chauh pawh ni lovin an chhiahhlawh te, an ran vulh te leh an awmpuite chenin an châwl vek ðin tûr a ni. Sabbath hian Juda-te hnêna Pathianin a pêk khawngaihna kha mi dang, thuthlung neitu ni vê lêm lote hnênah lam pawh a pe chhâwng ve vek a. Chu chuan Pathian dânah hian hmun laillum tak a luah a. Pathianin a khawngaih avânga thil a tihsak ang kha anni pawhin mi dangte tân an tih vê a ngâi a. Hei hi mi zawng zawng hriat thiam vek theih tûr khawpa thil Chiang sâ a ni.

***Matthaia 18:21–35* chhiar la. Eng tiang kawngin nge hê tehkhin thû-ah hian Sabbath thupêka kan hmuh dân pawimawh tak kha puan chhuah a nih? \_\_\_\_\_**

---



**Nangmahni Fel Vâng A Ni Lo**

Kristian sâkhaw zirtîrna laipui leh, Bible-in a puan chhuah sâkhaw zirtîrna ni bawk chu rinna avâng chauha thiam chantîr kan nih thû hi a ni. “Pathian Lekhain eng nge a sawi? ‘Abrahama khân Pathian a ring a, chû rinna chu a felnaa ruat a ni’” (*Rome 4:3*).

Ellen G. White-i chuan heti hian a lo sawi a: “Rinna avâng a thiam chantîr tih chu eng nge ni a awmzia? Pathian hnathawh niin, vaivuta mi mihring ropuina a rawn dahna a ni a, mihringin amâ thiltihtheihna hmanga atâna a tih theih miah loh tûr a rawn tihsakna a ni. Mihringten anmahni mai chuan eng mah an ni lo tih an inhmuh chiah hian, Kristâ felnaa inthuâm tûrin an rilru a inpeih nghâl thîn.”—Ellen G. White, *The Faith I Live By*, p. 109.

Pathian chu tu nge a nih a, keini lakah hian eng tiang taka thianghlim nge a nih tih i ngaihtuah a nih chuan, khawngaihna thiltih mak tak chauhin min chhandam thei a ni tih i hre thiam ngei ang. Chutiang chu a ni ngei rêng bawk a; khawngaihna thiltih chu krawsah khân lo thlengin, sualna nei lo Krista chu mihringte sual tlan nân a lo thi ta a ni.

**Hê thû hi rilrua hre reng chungin *Deuteronomi 9:1–6* chhiar la. Hetah hian eng thû nge Mosian a sawi a, chu a thil sawi chuan engtin nge a phû miah lote hnêna Pathian kawngaihna a lo thlen dân a târ lan? Heta thil thleng hian engtin nge rinna avâng a thiam chantîrna thû hi a sawi fiah le?**

Paulan chanchin thâ a zirtîr dân hi ngon taka kan zir chian chuan, *Deuteronomi 9:5*-a Mosia tawngkam hman, “in fel vângin emaw, in rilru dik vângin emaw” Pathianin a chhandam dâwn rêng rêng lo che u tih atanga a chher chhuah a ni tih kan hre thei ngei ang. Min chhandam chhan tûr zâwk chu “chatuana chanchin thâ” thutiamte avâng a zâwk a ni a (*Thupuan 14:6*), chu thutiam chu “kan thiltihthe ang ni lovin, amâ ruat leh khawngaihna ang zâwkin min pe a, chu khawngaihna chu leilung pian hmâ khân Krista Isua-ah chuan

min lo pe tawh a ni” (2 *Timothea* 1:9; *Tita* 1:2). Chu thutiam chu “leilung pian hmâa” pêk kan ni tawh a nih sî chuan, keimahni thiltihte avâng a ni lo tih a Chiang mai a, a chhan pawh “leilung pian hmâ” kha chuan kan la awm lo va, awm lo na nâ nâ chuan eng thil mah kan la ti thei lo bawk.

A tâwi zâwngin sawi ila, tling lo leh fel lo, mi luhlul tak pawh ni mah la, LALPA chuan he hna ropui tak hi i tân leh nangmahah khân a thawk dâwn tho va. Chumi avâng chuan a thu âwih a, a dânte zâwm tûrin thû a pe vê thung che a ni. Thutiam chu pêk i ni reng tawh a, i hnên a lo thleng tawh bawk: i thiltih te, i thuâwihna te chu tha eng ang mah se, chhandamna pe theitu che an ni chuang lo va. Chutiang ni lovin, chhandam tawh i nih avâng a i awm dân tûr a ni zâwk.

LALPA chuan a khawngaihna a chhandam tawh che a; tûnah chuan in thilungah a dân chu ziaka awmin a Thlarau chuan thiltihtheihna a pe bawk che a, a thuâwih mai chu i tih tûr a lo ni ta a ni.

## ZIRTÂWPNI

*November 12*

**Zir Belhna:** “Krista hmêlmâ, vâna Pathian dân ngaithei lo tawhtu khân, sipai hotu râl rêl thiam tak leh fîng tak ang main, a thiltihtheihna zawng zawng nêh hnâ a thawk a. Sual man chhuak thei dik tak awm chhun, felna tehfung ni bawk Pathian dân hi eng mah lova a chantîr theih nân bumna hmanraw chi tinrêng a hmanng kual thîn a ni.”—Ellen G. White, *Review and Herald*, November 18, 1890.

Vân boruakah khian chhiar sên loh khawpa tam arsi bâwr khâwm an awm a. Chûng arsi bâwr khâwm pakhatat ringawt pawh chuan arsi tlûklehdingâwn za tam tak an awm a ni. Chutichuan, arsi tam tûrzia chu kan suangtuah thiam tawh mai âwm e.

Heti hian ngaihtuah ila: thil eng kim mai hi thil dang eng emawin a siam emaw, a hrin emaw vek an ni a, chûng thilte Siamtu emaw, hringtu emaw chu a thil siam emaw, a hrin emaw âiin an ropui ngei ang tih a rin theih bawk. Entîr nân, Spanish lemziaktu hmingthang tak, Picasso-a pawh kha amâ lemziakte âiin a ropui zâwk a.

Chuvângin, kan chênna khawvêl leh vân boruakte Siamtu Pathian hi, lei leh vân pum pui âi hian a ropui zâwk ngei ang tih a Chiang hlê.

Hei hi rilru-a hre chungin, hê Bible châng hi ngun takin i ngaihtuah dâwn nia: “A tîrin Thû a awm a, Thû chu Pathian nê an awm dún a, Thû chu Pathian a ni. Ani chu a tîr aţang rêngin Pathian nê an lo awm tawh a. Thil zawng zawng hi amah hmanga siam vek niin, amâ tel lo chuan eng mah hi siam a ni lo” (*Johana 1:1–3, NKJV*). A awmzia chu, thil siam tin rêngte Siamtu, vâna arsi chhiar sên loh khawpa tam awmte Siamtu Pathian chuan eng nge a tih tâk le?

A inphah hniam a, mihringah lo changin nausên angin a rawn piang vê a, thil sual eng mah khawih lovin a nun a hmang a, chumi hnû chuan krawsah thî-in kan sualte avâng hremna kan tawrh tûr chu ama'n a phur a, chumi azârah chuan chatuana nunna thutiam kan lo nei thei ta a ni.

Kan hmâah hian thutak ropui êm êm mai chu pharhin a awm a; chu chu krawsa khenbeh Isua Kristaa khawngaihna pêk tawh kan nih thû hi a ni. Chumi kan lo chhân lêt vêna tâna Pathianin beisei a neih chu eng nge? “Hêng thû zawng zawng khâikhâwmna hi ngâithla teh ang: Pathian tih la, a thupêkte vawng rawh; hei hi mihring zawng zawng tih tûr chu a ni mai” (*Thuhritu 12:13*).

### Sawi Ho Tûrte:

- ❶ Thawhtanni zir lâi tâwp lama zawhna, Pathian dân Thu Sâwm Pêk (thupêk palîna pawh hi telin) zawm a tûl a ni tih ringtûten dân zawm avânga chhandamna hlawh chhuah tumna thanga an awh loh nân an invên a tûl tih chungchâng kha chhiar leh la. Eng tiangin nge thuâwihna leh dân zawm avânga chhandamna hlawh chhuah tumna hi a inan loh a, engtin nge a danglamna kan hriat thiam theih ang?
- ❷ Mi tûten emaw, ‘Thu Sâwm Pêk an bawhchhiat avânga thil râpthlâk tak tak an tawrh tawh dân’ chanchin sawi tûr i hria em? Engtin nge chu chuan Pathianin min lo hmangaihzia a lantîr?
- ❸ Engtin nge kraws khân keimahni chaknaa vânam han thlen tumna hi a sâwt lohzia min hrilh?

## VÂNTIRHKOHTEN KA FAPA AN VÊNG HIM

By Joelle Akiki Barkanian

**N**IKUM August 4 zet kha chu Lebanon khawpui Beirut-a thilthlengah chuan a râpthlâk ber hiâl âwm e.

Covid-19 hripui lêng vânga hun eng emaw chen kan thian kan hmuh theih tâk lohte lo lên dâwn vângin kan in lo buatsaihin, ka thawk zo hman chiah kha a ni a.

Ka fapa upa ber James chu kum 7 mê lek a la ni a, kan ina lo lêng tûrte avâng chuan phûr takin, business teacher-a ka thawhna Seventh-day Adventist Church’s Middle East University campus-ah chuan kawngkâah milemte a lo târ vê sauh sauh a. A thil târah chuan “Welcome,” hmêl pathum leh thinlung lem pathum hi a chuâng a.

Hnawk leh bawlhhlawhte khung khâwm tûrin pindanahte luh kuâl a ngai tih ka hmû a. Bawlhhlawh a bawma paih tûra kawngkâ ka thleng chiah tihin, kan chênna chu a lo ngêng lawih a. Eng thil nge thleng tih hriat tumin tukverh lam chu ka ’n thlîr thuai a, James-an tukverh dârthlalang tawlh mêk aţanga balcony lam a thlîr chu ka hmû a, thil awmzia ka man thiam lo hlê mai. “Dârthlalang tawlh kha kalsan vat rawh!” tiin ka âu nghâl tuâr a.

Ka sawi zo hman chiah tihin thil puâk ring mangkhên kan hre zui a, kawngkapui dârthlalang double chu James-a chungah



a rawn tla keh bur mai a. Ka fâte dang pahnih: Peter-a kum 4 mê leh Katelyn kum 2 mê chu mangang takin an tê a. Dârthlalang keh kâr aţangin ka pasal chuan James-a chu a hnûk chhuak a, in aţangin a tlân chhuahpui nghâl a. Ka thil hmuh chu a lan dân aţanga chuan

James-a tân dam chhuah ngaihna a awm lo! Pâwnah chuan tân chhuak vê nghâlin, James chu a thi tawh ngêi tûra ngaiin ka kuah nghâl chawt a. Mangang takin ka ɽap a, ka beng kû vawl vawl tih loh chu eng mah ka hre thei lo. Chutah ka pasala âw chu ka hre ta chê chê a, “James-a chu a ɽhâ e,” tiin min hrih a, chû chu vawi tam tak a sawi nawn a ngai hiâl a ni.

Chû mi nî, tlâi dâr 6:08-ah chiah chuan, ka fapa, James-a humhim tûrin Pathianin A vântirhkohte a rawn tîr a lo ni. Ani kha kelâwnga kal, T-shirt leh kekawr bûl hâ mai kha a ni a, mahse, pem leh hliam chhetê pawh a nei lo a nih chû! Vântirhkohten an humhim a ni tih loh ruâl a ni lo. “I kawng zawng zawnga humhim tûr chein, i chungthûah zawng A vântirhkohte chu thû a pe dâwn sî a,” (*Sâm 91:11*, NIV).

Chû mi zân chuan mut dâwnah James-a chu heti hian a ɽawngɽai a, “LALPA duh tak, hê nî leh nî tin hi khawngaih takin malsâwm ang che. Khawngaih takin dârthlang chung a thil thleng kha eng tikah mah thlen nawntîr leh tawh suh ang che. Kan him theih nân min ɽanpui ang che. Min chênchilh tlat tûrin Isuâ hmingin kan dîl a che, Amen,” tiin.

Ka fapa ɽawngɽaina chuan ka rilrû a khawih hlê mai a, Isuâ lo kal leh hlân min nghahhlehtîr ngêi mai./

A tûkah chuan, kawngkâa Welcome milem târ pawh chu ka la thlâ a. Ka roh zui hlê ang. Eng emaw chângte chuan thil ropui leh nuâm, hlimawm lo thleng tûrin kan beisei a, rilrû nghah nân kan hmang ɽhîn a; mahse, kâr lohah kan beiseina chu boruâka thâm ralin, chhiatna leh hmangaihte châna hial pawh a lo thleng zâwk sî ɽhîn a. Isuâ lo kal lehna atân hian kan inpeih a va tûl tak êm!